

# Vóni fleiri oljufeløg vera við

Nú uppskot til eitt nýtt útbjóðingarfur er lagt fyrri tingið sigur Bjarni Djurholm, landsstýrismaður seg vóna, at fleiri av oljufeløgum fara at vera við. Túrurin í Norðurnoregi í farnu viku hevur sannført landsstýrismannin, at eitt felag sum Statoil fer at vera við í nýggja útbjóðing

2. RUNDA  
Jan Müller

Uppskotið til 2. útbjóðingarfur á føroyska landgrunninum fór niðan í tingið í farnu viku. Og verður helst til viðgerar eftir páskir. Bjarni Djurholm, landsstýrismaður sigur, at tað minnir nógv um tað fyrsta uppskotið við undantaki av, at ein stórri vídd verður boðin út nú enn tá, og tað verður eisini boðið út í ein útsýning úr Føroyum.

Nú bretar eru í ferð við at bjóða út av nýggjum, har teir linka treytirnar fyrri at fasthalda áhugan fyrri økinum spurdu við landsstýrismannin, um tað er rætt av okkum at varðveita treytirnar frá fyrstu rundu til hesa næstu?

Hann staðfestir, at uppskotið í stóran mun hevur somu treytir sum tað gamla. – Tað hevur verið tosað aftur og fram um, hvørt man skuldi linka treytirnar, men vitandi um tann áhuga, sum er, so hevur man hildið, at man kundi halda fast við tær upprunaligu treytirnar. Tí tað hevur ikki



Bjarni Djurholm, landsstýrismaður í oljumálum, roynndi eitt sindur av hvørjum, tá hann vitjaði í Hammerfest í Norðurnoregi í farnu viku. Her er hann saman við oljufólki til døgurða við reinsdjarokjoti frá samum

víst seg, at tær hava hildið feløgum aftur at koma higar. Við undantaki av at upphæddin til at fáa útbjóðingartilfarið er lækkað nakað, so eru hinar treytirnar tær somu.

Bjarni Djurholm sigur annars, at tað at vit fara undir eitt nýtt útbjóðingarfur umfar eigur eisini í Føroyum at geva okkum eina ávísá vón um, at tað kanska fer at ganga betur hesaferð enn seinast. – Tað tykist fyrri mær sum at tað er áhugi fyrri tí føroyska landgrunninum og er tað soleiðis, at feløgni raka við nakað eystan fyrri markið í summum, so verður tað veruliga spennandi í Føroyum. Latið okkum tí halda fast við tað vit hava bygt upp og vóna, at tað spyrst okkurt positivt burtur úr, tá tað verður greitt, hvør kemur at bjóða uppá føroyska landgrunnin um ársskiiftið.

Landsstýrismaðurin fegnast annars um, at fól-

ini í Oljufyrisingini siggja hetta sum eitt framhald av

tí arbeiði, sum er gjørt higartil og halda fast við



Frá undirskrivningini av sáttmálanum millum Atlantsflog og norska felagið Aker Stord

## Rætt at troyta aðrar marknaðir

Landsstýrismaðurin í vinnumálum hevur góðar vónir um, at føroyskt vinnulív megnar at fáa sáttmálar í útlandinum av sama slag sum Atlantsflog hevur fingið í Norra. Henda fyrsta ferð hansara sum nýklæktur oljumálaráðharrin gav honum góða ballast at arbeiða víðari á økinum

OLJUFERÐ  
Jan Müller

– Hesin túrurin hevur verið stak positivur. Fyri tað fyrsta hava vit staðfest, at Atlantsflog megnar at gera avtalur úti í heimi, og kann man gera avtalur við norðmenn, so kann man koma langt. Norðmenn eru ikki altíð lættir at gera avtalur við, tí teir av summum verða mettir at vera nokk so protektionistiskir. Tá Atlantsflog so hevur megnað hetta, trúgvi eg eisini, at felagið kann koma nógv longur. So tað í sjálvum sær er eitt stórt stig.

Landsstýrismaðurin heldur eisini, at tað er rætti vegurinum at ganga, tá Atlantsflog roynir at troyta aðrar marknaðir. Flogferðsla er ein trupul vinna

og tess fleiri bein Atlantsflog fær at standa á, tess betur er tað fyrri felagið og fyrri eigara, landsstýrið og harvið eisini fyrri landskassan.

Bjarni Djurholm heldur somuleiðis, at tað er ein náttúrlig kombination at vera á slíkum túri umboandi bæði oljuvinnu og flogferðslu. Tað snýr seg í síðsta enda um vinnu. Tekur man so Atlantsflog, so er tað við at bliva til ein inngróvn part av eini móguligari oljuvinnu í Føroyum. Tvs. at Atlantsflog onkursvegna verður ein spegilsmynd av virksemi, sum móguliga fer at koma og tann, sum slóðar fyrri, at aðrar vinnur í Føroyum

hava móguleika at bjóða seg fram.

– Eg haldi ikki, at føroyskar vinnur skulu luttaka í oljuvinnu bara tí tær eru

føroyskar. Tær skulu luttaka, tí tær eru dugnaligar. Og har haldi eg, at Atlantsflog hevur prógvað, at tað ber til og at við miðvísium

arbeiði kann man koma rættiliga langt. So tá føroyska vinnulívið skal luttaka í oljuvirksemi, so skal tað vera tí, at tað hevur nakað at bjóða fram.

Bjarni Djurholm sigur, at ferðin í Hammerfest, har vitjað varð á oynni Melkøya, var heilt ótrúlig. Tað er eitt so ófatiliga stórt anlegg, sum har verður sett upp har, at tú hevur ílt við at ímynda sær, at tú kanst brúka 45 mill. kr. uppá eina verkætlan og at hon samtíðis kann vera lønandi.

– Eg haldi eg sjálvur hevur eina góða ballast á hesum túrinum. Samanlagt hevur hesin túrurin verið eitt stórt upplivils.



Risastóru gasstangarnir á oynni Melkøya út fyrri Hammerfest, sum skulu goyma gass úr Barentshavinum